

ಶ್ರೀಃ  
ಶ್ರೀಮತೇ ರಾಮಾನುಜಾಯ ನಮಃ  
ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

॥ ಶ್ರೀವೇಂಕಟೇಶ್ವರ ಅಷ್ಟೋತ್ತರಶತನಾಮಸ್ತೋತ್ರಂ ॥

*This document has been prepared by*

*Sunder Kidāmbi*

*with the blessings of*

ಶ್ರೀ ರಂಗರಾಮಾನುಜ ಮಹಾದೇಶಿಕನ್

*His Holiness śrīmad āṇḍavan śrīraṅgam*

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

## || ಶ್ರೀವೇಂಕಟೇಶ್ವರ ಅಷ್ಟೋತ್ತರಶತನಾಮಸ್ತೋತ್ರಂ ||

ಶ್ರಿಯಃಕಾಂತಾಯ ಕಲ್ಯಾಣ ನಿಧಯೇ ನಿಧಯೇಽರ್ಥಿನಾಂ |

ಶ್ರೀವೇಂಕಟನಿವಾಸಾಯ ಶ್ರೀನಿವಾಸಾಯ ಮಂಗಳಂ ||

ಶ್ರೀ ವೇಂಕಟಾಚಲಾಧೀಶಂ ಶ್ರಿಯಾಽಧ್ಯಾಸಿತ ವಕ್ಷಸಂ |

ಶ್ರಿತಚೇತನಮಂದಾರಂ ಶ್ರೀನಿವಾಸಮಹಂ ಭಜೇ ||

ಮುನಯ ಉಚುಃ

ಸೂತ ಸರ್ವಾರ್ಥ ತತ್ತ್ವಜ್ಞ ಸರ್ವವೇದಾಂತಪಾರಗ |

ಯೇನ ಚಾರಾಧಿತಸ್ಸದ್ಯಃ ಶ್ರೀಮದ್ವೇಂಕಟನಾಯಕಃ || 1 ||

ಭವತ್ಯಭೀಷ್ಟಸರ್ವಾರ್ಥ ಪ್ರದಸ್ತದ್ಭೂಹಿ ನೋ ಮುನೇ |

ಇತಿ ಪೃಷ್ಟಸ್ತದಾ ಸೂತೋ ಧ್ಯಾತ್ವಾ ಸ್ವಾತ್ಮನಿ ತತ್ಕ್ಷಣಾತ್ || 2 ||

ಶ್ರೀಸೂತ ಉವಾಚ

ಉವಾಚ ಮುನಿಶಾರ್ದೂಲಾನ್ ಶ್ರೂಯತಾಮಿತಿ ವೈ ಮುನಿಃ |

ಅಸ್ತಿ ಕಿಂಚಿನ್ನಹದ್ಗೋಪ್ಯಂ ಭಗವತ್ಪ್ರೀತಿಕಾರಕಂ || 3 ||

ಪುರಾ ಶೇಷೇಣ ಕಥಿತಂ ಕಪಿಲಾಯ ಮಹಾತ್ಮನೇ |

ನಾಮ್ನಾಮಷ್ಟಶತಂ ಪುಣ್ಯಂ ಪವಿತ್ರಂ ಪಾಪನಾಶನಂ || 4 ||

ಆದಾಯ ಹೇಮಪದ್ಮಾನಿ ಸ್ವರ್ಣದೀ ಸಂಭವಾನಿ ಚ |

ಬ್ರಹ್ಮಾ ತು ಪೂರ್ವಮಭ್ಯರ್ಚ್ಯ ಶ್ರೀಮದ್ವೇಂಕಟನಾಯಕಂ || 5 ||

ಅಷ್ಟೋತ್ತರಶತೈರ್ದಿವೈರ್ನಾಮಭಿರ್ಮುನಿ ಪೂಜಿತೈಃ |  
ಸ್ವಾಭೀಷ್ಟಂ ಲಬ್ಧವಾನ್ ಬ್ರಹ್ಮಾ ಸರ್ವಲೋಕಪಿತಾಮಹಃ || 6 ||

ಭವದ್ಭಿರಪಿ ಪದ್ಮೈಶ್ಚ ಸಮರ್ಚ್ಯಸೈಶ್ಚ ನಾಮಭಿಃ |  
ತೇಷಾಂ ಶೇಷನಗಾಧೀಶ ಮಾನಸೋಲ್ಲಾಸ ಕಾರಿಣಾಂ || 7 ||

ನಾಮ್ನಾಮಷ್ಟಶತಂ ವಕ್ಷ್ಯೇ ವೇಂಕಟಾದ್ರಿನಿವಾಸಿನಃ |  
ಆಯುರಾರೋಗ್ಯದಂ ಪುಂಸಾಂ ಧನಧಾನ್ಯಸುಖಪ್ರದಂ || 8 ||

ಜ್ಞಾನಪ್ರದಂ ವಿಶೇಷೇಣ ಮಹದೈಶ್ವರ್ಯಕಾರಕಂ |  
ಅರ್ಚಯೇನ್ನಾಮಭಿರ್ದಿವೈರ್ವೇಂಕಟೇಶಪದಾಂಕಿತೈಃ || 9 ||

ನಾಮ್ನಾಮಷ್ಟಶತಸ್ಯಾಸ್ಯ ಋಷಿಬ್ರಹ್ಮಾ ಪ್ರಕೀರ್ತಿತಃ |  
ಛಂದೋಽನುಷ್ಟುಪ್ತಥಾ ದೇವೋ ವೇಂಕಟೇಶ ಉದಾಹೃತಃ || 10 ||

ನೀಲಗೋಕ್ಷೀರಸಂಭೂತೋ ಬೀಜಮಿತ್ಯುಚ್ಯತೇ ಬುದ್ಧೈಃ |  
ಶ್ರೀನಿವಾಸಸ್ತಥಾ ಶಕ್ತಿಹೃದಯಂ ವೇಂಕಟಾಧಿಪಃ || 11 ||

ವಿನಿಯೋಗಸ್ತಥಾಭೀಷ್ಟಸಿದ್ಧ್ಯರ್ಥೇ ಚ ನಿಗದ್ಯತೇ |  
ಓಂ ನಮೋ ವೇಂಕಟೇಶಾಯ ಶೇಷಾದ್ರಿನಿಲಯಾಯ ಚ || 12 ||

ವೃಷದೃಗ್ಗೋಚರಾಯಾಥ ವಿಷ್ಣವೇ ಸತತಂ ನಮಃ |  
ಸದಂಜನಗಿರೀಶಾಯ ವೃಷಾದ್ರಿಪತಯೇ ನಮಃ || 13 ||

ಮೇರುಪುತ್ರಗಿರೀಶಾಯ ಸರಸ್ವಾಮಿತಟೀಜುಷೇ |  
ಕುಮಾರಾಕಲ್ಪಸೇವ್ಯಾಯ ವಜ್ರಿದೃಗ್ವಿಷಯಾಯ ಚ || 14 ||

ಸುವರ್ಚಲಾಸುತನ್ಯಸ್ತ ಸೈನಾಪತ್ಯಭರಾಯ ಚ |  
ರಾಮಾಯ ಪದ್ಮನಾಭಾಯ ಸದಾ ವಾಯುಸ್ತುತಾಯ ಚ || 15 ||

ತ್ಯಕ್ತವೈಕುಂಠಲೋಕಾಯ ಗಿರಿಕುಂಜವಿಹಾರಿಣೇ |  
ಹರಿಚಂದನಗೋತ್ರೇಂದ್ರಸ್ವಾಮಿನೇ ಸತತಂ ನಮಃ || 16 ||

ಶಂಖರಾಜನ್ಯನೇತ್ರಾಬ್ಜವಿಷಯಾಯ ನಮೋ ನಮಃ |  
ವಸೂಪರಿಚರತ್ರಾತ್ರೇ ಕೃಷ್ಣಾಯ ಸತತಂ ನಮಃ || 17 ||

ಅಬ್ಧಿಕನ್ಯಾಪರಿಷ್ವಕ್ತವಕ್ಷಸೇ ವೇಂಕಟಾಯ ಚ |  
ಸನಕಾದಿಮಹಾಯೋಗಿಪೂಜಿತಾಯ ನಮೋ ನಮಃ || 18 ||

ದೇವಜಿತ್ಯಮುಖಾನಂತದೈತ್ಯಸಂಘಪ್ರಣಾಶಿನೇ |  
ಶ್ವೇತದ್ವೀಪವಸನ್ಮುಕ್ತಪೂಜಿತಾಂಘ್ರಿಯುಗಾಯ ಚ || 19 ||

ಶೇಷಪರ್ವತರೂಪತ್ವಪ್ರಕಾಶನಪರಾಯ ಚ |  
ಸಾನುಸ್ಥಾಪಿತತಾರ್ಕ್ಷ್ಯಾಯ ತಾರ್ಕ್ಷ್ಯಚಲನಿವಾಸಿನೇ || 20 ||

ಮಾಯಾಗೂಢವಿಮಾನಾಯ ಗರುಡಸ್ಕಂಧವಾಸಿನೇ |  
ಅನಂತಶಿರಸೇ ನಿತ್ಯಮನಂತಾಕ್ಷಾಯ ತೇ ನಮಃ || 21 ||

ಅನಂತಚರಣಾಯಾಥ ಶ್ರೀಶೈಲನಿಲಯಾಯ ಚ |  
ದಾಮೋದರಾಯ ತೇ ನಿತ್ಯಂ ನೀಲಮೇಘನಿಭಾಯ ಚ || 22 ||

ಬ್ರಹ್ಮಾದಿದೇವದುರ್ದರ್ಶವಿಶ್ವರೂಪಾಯ ತೇ ನಮಃ |  
ವೈಕುಂತಾಗತಸದ್ಧೇಮವಿಮಾನಾಂತರ್ಗತಾಯ ಚ || 23 ||

ಅಗಸ್ತ್ಯಾಭ್ಯರ್ಚಿತಾಶೇಷಜನದೃಗ್ಗೋಚರಾಯ ಚ |  
ವಾಸುದೇವಾಯ ಹರಯೇ ತೀರ್ಥಪಂಚಕವಾಸಿನೇ || 24 ||

ವಾಮದೇವಪ್ರಿಯಾಯಾಥ ಜನಕೇಷ್ಟಪ್ರದಾಯ ಚ |  
ಮಾರ್ಕಂಡೇಯಮಹಾತೀರ್ಥಜಾತಪುಣ್ಯಪ್ರದಾಯ ಚ || 25 ||

ವಾಕ್ಪತಿಬ್ರಹ್ಮದಾತ್ರೇ ಚ ಚಂದ್ರಲಾವಣ್ಯದಾಯಿನೇ |  
ನಾರಾಯಣನಗೇಶಾಯ ಬ್ರಹ್ಮಕ್ಷಪ್ತೋತ್ಸವಾಯ ಚ || 26 ||

ಶಂಖಚಕ್ರವರಾನಮ್ರಲಸತ್ಕರತಲಾಯ ಚ |  
ದ್ರವನ್ಮೃಗಮದಾಸಕ್ತವಿಗ್ರಹಾಯ ನಮೋ ನಮಃ || 27 ||

ಕೇಶವಾಯ ನಮೋ ನಿತ್ಯಂ ನಿತ್ಯಯೌವನಮೂರ್ತಯೇ |  
ಅರ್ಥಿತಾರ್ಥಪ್ರದಾತ್ರೇ ಚ ವಿಶ್ವತೀರ್ಥಾಘಾಹಾರಿಣೇ || 28 ||

ತೀರ್ಥಸ್ವಾಮಿಸರಸ್ನಾತಜನಾಭೀಷ್ಟಪ್ರದಾಯಿನೇ |  
ಕುಮಾರಧಾರಿಕಾವಾಸಸ್ಕಂಧಾಭೀಷ್ಟಪ್ರದಾಯ ಚ || 29 ||

ಜಾನುದಘ್ನಸಮುದ್ಭೂತಪೋತ್ರಿಣೇ ಕೂರ್ಮಮೂರ್ತಯೇ |  
ಕಿನ್ನರದ್ವಂದ್ವಶಾಪಾಂತಪ್ರದಾತ್ರೇ ವಿಭವೇ ನಮಃ || 30 ||

ವೈಖಾನಸಮುನಿಶ್ರೇಷ್ಠ ಪೂಜಿತಾಯ ನಮೋ ನಮಃ |  
ಸಿಂಹಾಚಲನಿವಾಸಾಯ ಶ್ರೀಮನ್ನಾರಾಯಣಾಯ ಚ || 31 ||

ಸದ್ಭಕ್ತನೀಲಕಂಠಾರ್ಚ್ಯನೃಸಿಂಹಾಯ ನಮೋ ನಮಃ |  
ಕುಮುದಾಕ್ಷಗಣ ಶ್ರೇಷ್ಠ ಸೈನಾಪತ್ಯಪ್ರದಾಯ ಚ || 32 ||

ದುರ್ಮೇಧಃಪ್ರಾಣಹರ್ತ್ರೇ ಚ ಶ್ರೀಧರಾಯ ನಮೋ ನಮಃ |  
ಕ್ಷತ್ರಿಯಾಂತಕರಾಮಾಯ ಮತ್ಸ್ಯರೂಪಾಯ ತೇ ನಮಃ || 33 ||

ಪಾಂಡವಾರಿಪ್ರಹರ್ತ್ರೇ ಚ ಶ್ರೀಕರಾಯ ನಮೋ ನಮಃ |  
ಉಪತ್ಯಕಾಪ್ರದೇಶಸ್ಥ ಶಂಕರಧ್ಯಾತಮೂರ್ತಯೇ || 34 ||

ರುಕ್ಮಾಬ್ಜಸರಸೀಕೂಲಲಕ್ಷ್ಮೀಕೃತಪಸ್ವಿನೇ |  
ಲಸಲ್ಲಕ್ಷ್ಮೀಕರಾಂಭೋಜದತ್ತಕಲ್ಹಾರಕಸೃಜೇ || 35 ||

ಶಾಲಗ್ರಾಮನಿವಾಸಾಯ ಶುಕದೃಗ್ಗೋಚರಾಯ ಚ |  
ನಾರಾಯಣಾರ್ಥಿತಾಶೇಷಜನದೃಗ್ವಿಷಯಾಯ ಚ || 36 ||

ಮೃಗಯಾರಸಿಕಾಯಾಥ ವೃಷಭಾಸುರಹಾರಿಣೇ |  
ಅಂಜನಾಗೋತ್ರಪತಯೇ ವೃಷಭಾಚಲವಾಸಿನೇ || 37 ||

ಅಂಜನಾಸುತದಾತ್ರೇ ಚ ಮಾಧವೀಯಾಘಾಹಾರಿಣೇ |  
ಪ್ರಿಯಂಗುಪ್ರಿಯಭಕ್ಷಾಯ ಶ್ವೇತಕೋಲವರಾಯ ಚ || 38 ||

ನೀಲಧೇನುಪಯೋಧಾರಾಸೇಕದೇಹೋದ್ಭವಾಯ ಚ |  
ಶಂಕರಪ್ರಿಯಮಿತ್ರಾಯ ಚೋಳಪುತ್ರಪ್ರಿಯಾಯ ಚ || 39 ||

ಸುಧರ್ಮಿಣೀಸುಚೈತನ್ಯಪ್ರದಾತ್ರೇ ಮಧುಘಾತಿನೇ |  
ಕೃಷ್ಣಾಖ್ಯವಿಪ್ರವೇದಾಂತದೇಶಿಕತ್ವಪ್ರದಾಯ ಚ || 40 ||

ವರಾಹಾಚಲನಾಥಾಯ ಬಲಭದ್ರಾಯ ತೇ ನಮಃ |  
ತ್ರಿವಿಕ್ರಮಾಯ ಮಹತೇ ಹೃಷೀಕೇಶಾಯ ತೇ ನಮಃ || 41 ||

ಅಚ್ಯುತಾಯ ನಮೋ ನಿತ್ಯಂ ನೀಲಾದ್ರಿನಿಲಯಾಯ ಚ |  
ನಮಃ ಕ್ಷೀರಾಬ್ಧಿನಾಥಾಯ ವೈಕುಂತಾಚಲವಾಸಿನೇ || 42 ||

ಮುಕುಂದಾಯ ನಮೋ ನಿತ್ಯಮನಂತಾಯ ನಮೋ ನಮಃ |  
ವಿರಿಂಚಾಭ್ಯರ್ಥಿತಾನೀತ ಸೌಮ್ಯರೂಪಾಯ ತೇ ನಮಃ || 43 ||

ಸುವರ್ಣಮುಖರೀಸ್ನಾತ ಮನುಜಾಭೀಷ್ಟದಾಯಿನೇ |  
ಹಲಾಯುಧಜಗತ್ತೀರ್ಥ ಸಮಸ್ತಫಲದಾಯಿನೇ || 44 ||

ಗೋವಿಂದಾಯ ನಮೋ ನಿತ್ಯಂ ಶ್ರೀನಿವಾಸಾಯ ತೇ ನಮಃ |  
ಅಷ್ಟೋತ್ತರಶತಂ ನಾಮ್ನಾಂ ಚತುರ್ಥ್ಯಾ ನಮಸಾನ್ವಿತಂ || 45 ||

ಯಃ ಪಠೇಚ್ಛ್ರಣುಯಾನ್ನಿತ್ಯಂ ಶ್ರದ್ಧಾಭಕ್ತಿಸಮನ್ವಿತಃ |  
ತಸ್ಯ ಶ್ರೀವೇಂಕಟೇಶಸ್ತು ಪ್ರಸನ್ನೋ ಭವತಿ ಧ್ರುವಂ || 46 ||

ಅರ್ಚನಾಯಾಂ ವಿಶೇಷೇಣ ಗ್ರಾಹ್ಯಮಷ್ಟೋತ್ತರಂ ಶತಂ |  
ವೇಂಕಟೇಶಾಭಿಧೇಯೈರ್ಯೋ ವೇಂಕಟಾದ್ರಿನಿವಾಸಿನಂ || 47 ||

ಅರ್ಚಯೇನ್ನಾಮಭಿಸ್ತಸ್ಯ ಫಲಂ ಮುಕ್ತಿನಃ ಸಂಶಯಃ |  
ಗೋಪನೀಯಮಿದಂ ಸ್ತೋತ್ರಂ ಸರ್ವೇಷಾಂ ನ ಪ್ರಕಾಶಯೇತ್ || 48 ||

ಶ್ರದ್ಧಾಭಕ್ತಿಯುಜಾಮೇವ ದಾಪಯೇನ್ನಾಮಸಂಗ್ರಹಂ |  
ಇತಿ ಶೇಷೇಣ ಕಥಿತಂ ಕಪಿಲಾಯ ಮಹಾತ್ಮನೇ || 49 ||

ಕಪಿಲಾಖ್ಯಮಹಾಯೋಗಿಸಕಾಶಾತ್ತು ಮಯಾ ಶ್ರುತಂ |

ತದುಕ್ತಂ ಭವತಾಮದ್ಯ ಸದ್ಯಃ ಪ್ರೀತಿಕರಂ ಹರೇಃ || 50 ||

|| ಇತಿ ಶ್ರೀವೇಂಕಟೇಶ್ವರ ಅಷ್ಟೋತ್ತರಶತನಾಮಸ್ತೋತ್ರಂ ಸಮಾಪ್ತಂ ||